



(ஏழாவது பாராளுமன்றம் - முதலாவது கூட்டத்தொடர்)

இல. 313.]

பாராளுமன்றம்

ஒழுங்குப் பத்திரம்

2013 நவம்பர் 25, திங்கட்கிழமை, மு.ப. 9.30 மணிக்கு

வாய்மூல விடைக்கான வினாக்கள்

2998/ '12

1.

கௌரவ (திருமதி) ரோஸி சேனாநாயக்க,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (3)

(அ) 2009 முதல் 2012 வரையிலான காலப்பகுதியில்,

- (i) ஒவ்வொரு மாவட்ட ரீதியிலும் இடம்பெற்றுள்ள சிறுவர் துர்நடத்தை மற்றும் துஷ்பிரயோக சம்பவங்களின் எண்ணிக்கை;
- (ii) மேற்படி சம்பவங்களின் இயல்புக்கு ஏற்ப ஒவ்வொரு சம்பவத்தினதும் எண்ணிக்கை;
- (iii) குறித்த சம்பவங்களுக்கு இலக்காகிய பெண் பிள்ளைகளினதும் ஆண் பிள்ளைகளினதும் எண்ணிக்கை;

வருடாந்த ரீதியில் வெவ்வேறாக எவ்வளவு என்பதை அவர் குறிப்பிடுவாரா?

(ஆ) மேற்படி சம்பவங்களுக்கு இலக்கான பிள்ளைகளில் தாய் அல்லது தந்தை வெளிநாடு சென்றுள்ள பிள்ளைகளின் எண்ணிக்கை எவ்வளவு என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3081/ '12

2.

கௌரவ புத்திக பதிரண,— சுகாதார அமைச்சரைக் கேட்பதற்கு,— (1)

(அ) (i) 2006 ஆம் ஆண்டின் 27 ஆம் இலக்க புகையிலை மற்றும் மதுசாரம் பற்றிய தேசிய அதிகாரசபை சட்டத்தில் திருத்தம் கொண்டு வரப்படவுள்ளதா என்பதையும்;

(ii) ஆமெனில், மேற்படி நடவடிக்கையை தாமதப்படுத்துவதற்கான காரணங்கள் யாவையென்பதையும்;

(iii) அதற்கான தடைகளை நீக்கிவிட்டு சட்டத்தில் திருத்தம் கொண்டு வருவதற்கு நடவடிக்கை எடுக்கப்படும் திகதி யாதென்பதையும்

அவர் இச்சபைக்கு அறிவிப்பாரா?

(ஆ) (i) 2012 ஆம் ஆண்டு உள்ளடங்கலாக கடந்த 8 ஆண்டு காலப்பகுதியில் புகை பிடித்தல் காரணமாக உயிரிழந்தோரின் எண்ணிக்கை வருடாந்தம் வெவ்வேறாக எவ்வளவென்பதையும்;

(ii) புகை பிடித்தல் காரணமாக புற்றுநோய் அல்லது வேறு நோய்களால் பாதிக்கப்படும் நபரொருவருக்கு அரசாங்கத்தினால் செலவிட நேரிடுகின்ற பணத் தொகை எவ்வளவென்பதையும்;

(iii) புகை பிடித்தல் காரணமாக நோயுற்ற நபர்களுக்கு 2005 ஆம் ஆண்டு முதல் 2012 ஆம் ஆண்டு வரையான காலப்பகுதியில் ஒதுக்கப்பட்ட மருத்துவமனை கட்டில்களின் எண்ணிக்கை வருடாந்தம் வெவ்வேறாக எவ்வளவென்பதையும்

அவர் குறிப்பிடுவாரா?

(2)

- (இ) (i) 2012 ஆம் ஆண்டு அரசு வரவு செலவுத் திட்டத்தின் மூலம் சுகாதாரத்திற்காக ஒதுக்கப்பட்ட பணத் தொகையில் புகை பிடித்தல் காரணமாக புற்றுநோய் அல்லது வேறு நோய்களினால் பாதிக்கப்பட்ட நோயாளர்களுக்காக ஒதுக்கப்பட்ட பணத் தொகையின் சதவீதம் எத்தனை என்பதையும்;
- (ii) மேற்படி பணத் தொகை கடந்த வருடத்துடன் ஒப்பீடும் போது அதிகரித்துள்ளதா என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

3124/ '12

3.

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) திருகோணமலை - அனுராதபுரம் வீதி அபிவிருத்திக் கருத்திட்டம் தொடர்பில்,
- (i) பாதையின் நீளத்தையும்;
- (ii) புனரமைப்பிற்காக எடுத்துக் கொள்ளப்பட்ட காலத்தையும்;
- (iii) நிர்மாணதாரர் ஒரு கேள்விப்பத்திர நடைமுறையினைப் பின்பற்றியா தெரிவு செய்யப்பட்டார் என்பதையும்;
- (iv) அவ்வாறாயின் தெரிவு செய்யப்பட்ட விலைகூறுநரின் பெயரையும்;
- (v) நிதி மூலங்களையும்;
- (vi) ஒரு கிலோ மீற்றருக்கான நிர்மாணச் செலவையும்;
- (vii) யாருக்காவது இழப்பீடு செலுத்தப்பட்டதா என்பதையும்;
- (viii) அவ்வாறாயின் இழப்பீடு செலுத்தப்பட்ட நபர்களின் பெயர்களையும்;
- அவர் கூறுவாரா?
- (ஆ) இன்றேல், ஏன்?

3143 / '12

4.

கௌரவ ஆர்.எம். ரஞ்சித் மத்தும பண்டார,— கல்வி அமைச்சரைக் கேட்பதற்கு,— (3)

- (அ) (i) சுமார் நாற்பத்து மூன்று இலட்சம் பாடசாலை மாணவர்களில் உயர் கல்விக்கான வரத்தை பெறுகின்றவர்களின் சதவீதம் யாதென்பதையும்;
- (ii) உலகத்தின் ஏனைய நாடுகளுக்கு ஒப்பீட்டளவில் மேற்படி சதவீதமானது ஆகக் குறைந்த மட்டத்தில் உள்ளதென்பதை எற்றுக்கொள்வாரா என்பதையும்;
- (iii) கல்விக்காக 2012 ஆம் ஆண்டைத் தவிர கடந்த 20 ஆண்டுகளில் செலவிடப்பட்ட பணத் தொகை அந்தந்த வருடங்களின் மொத்த உள்நாட்டு வருமானத்தின் சதவீதமாக தனித் தனியாக எவ்வளவென்பதையும்;
- (iv) 2012 ஆம் ஆண்டில் கல்விக்காக அரசாங்கம் ஒதுக்கியுள்ள பணத் தொகை மொத்த உள்நாட்டு வருமானத்தில் எத்தனை சதவீதமென்பதையும் அவர் குறிப்பிடுவாரா?
- (ஆ) (i) பாடசாலைக் கல்விக்காக பெற்றோர்களிடமிருந்து பணம் சேகரித்தல் தற்போது பொதுவாக நடைமுறையிலுள்ள செயற்பாடாகும் என்பதையும்;
- (ii) அரசாங்கம் கல்விக்கு போதியளவு பணத்தை ஒதுக்காமையே இதற்கான காரணம் என்பதையும் அவர் ஏற்றுக்கொள்வாரா?
- (இ) இன்றேல், ஏன்?

3196/ '12

5.

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (5)

- (அ) (i) இலங்கை வெளிநாட்டு வேலைவாய்ப்பு பணியகத்தில் பதிவு செய்யப்பட்டு, சவுதி அரேபியாவில் வீட்டுப் பணிப் பெண்களாகவும் மற்றும் பிற வேலைவாய்ப்புகளின் நிமித்தமும் சென்றுள்ள பெரும் எண்ணிக்கையிலான இலங்கைப் பெண்களும் ஆண்களும் கடுமையாக துன்புற்று தற்போது அந்நாட்டில் “ஒலாயா” தடுப்பு முகாமிலும் “ஜித்தா” பாலத்திற்குக் கீழும் தங்கியுள்ளனர் என்பதையும்;
- (ii) சம்பந்தப்பட்ட உடன்படிக்கையின் பிரகாரம் பொருத்தமான தொழில் அமைவிடங்கள் கிடைக்காமை, துன்புறுத்தல்கள் மற்றும் ஊதியம் செலுத்தப்படாமை போன்ற பல்வேறு விடயங்கள் அதற்குக் காரணமாய் அமைந்துள்ளதென்பதையும்;

அவர் அறிவாரா?

- (ஆ) (i) மேற்படி இலங்கையர்களை உடனடியாக இந் நாட்டிற்கு அழைத்து வர நடவடிக்கை எடுப்பாரா என்பதையும்;
- (ii) இவர்களது குடும்பங்களின் பாதுகாப்பு, நலனோம்புகை மற்றும் பொருளாதாரத்தை மேம்படுத்துவதற்கு துரித கதியில் நடைமுறைப்படுத்தக் கூடிய நடைமுறைச் சாத்தியமான வேலைத்திட்டமொன்றை அமுல்படுத்த நடவடிக்கை எடுப்பாரா என்பதையும்

அவர் குறிப்பிடுவாரா?

(இ) இன்றேல், ஏன்?

3423/ '13

6.

கௌரவ பி. ஹரிசன்,— வனசீவராசிகள் வளப் பேணுகை அமைச்சரைக் கேட்பதற்கு,— (1)

- (அ) (i) இலங்கையினுள் இன்று வரை இனங்காணப்பட்டுள்ள பறவை இனங்களின் எண்ணிக்கை எவ்வளவென்பதையும்;
- (ii) இவற்றுள் இனங்காணப்பட்டுள்ள இலங்கைக்கே உரித்தான பறவை இனங்களின் எண்ணிக்கை எவ்வளவென்பதையும்;
- (iii) இலங்கைக்கே உரித்தான பறவைகளில் அழிவடைந்துள்ள அல்லது அழிவடையும் ஆபத்துக்கு உள்ளாகியுள்ள பறவை இனங்களின் எண்ணிக்கை எவ்வளவென்பதையும்;
- (iv) மேற்படி அழிவடையும் ஆபத்துக்கு உள்ளாகியுள்ள பறவை இனங்களை பாதுகாப்பதற்கு மேற்கொள்ளப்பட்டுள்ள நடவடிக்கைகள் யாவையென்பதையும்

அவர் குறிப்பிடுவாரா?

(ஆ) இன்றேல், ஏன்?

7.

கௌரவ திஸ்ஸ அத்தநாயக்க,— வெளிநாட்டிலுங்கள் அமைச்சரைக் கேட்பதற்கு,— (2)

- (அ) (i) 2005 ஆம் ஆண்டு தொடக்கம் இன்று வரை சனாதிபதியவர்கள் பங்கேற்றுள்ள வெளிநாட்டு சுற்றுப்பயணங்களின் எண்ணிக்கை யாதென்பதையும்;
- (ii) மேற்படி சுற்றுப்பயணங்கள் மேற்கொள்ளப்பட்ட நாடுகளின் பெயர்கள் யாவை என்பதையும்;
- (iii) மேற்படி ஒவ்வொரு சுற்றுப் பயணத்திற்காகவும் செலவிடப்பட்டுள்ள மொத்தத் தொகை வெவ்வேறாக யாதென்பதையும்;
- (iv) மேற்படி ஒவ்வொரு சுற்றுப்பயணத்தின்போதும் சனாதிபதியவர்களுடன் பயணம் செய்தோரின் எண்ணிக்கை வெவ்வேறாக யாதென்பதையும்;
- (v) மேற்படி ஒவ்வொரு சுற்றுப்பயணத்தின்போதும் இடம்பெற்ற பேச்சுவார்த்தைகள் மற்றும் கைச்சாத்திடப்பட்ட உடன்படிக்கைகள் யாவை என்பதையும்;
- (vi) மேற்படி ஒவ்வொரு சுற்றுப்பயணம், பேச்சுவார்த்தை மற்றும் உடன்படிக்கை மூலம் நாட்டுக்குக் கிடைத்த அல்லது கிடைத்துக்கொண்டிருக்கின்ற அல்லது கிடைக்குமென எதிர்பார்க்கப்படுகின்ற நன்மைகள் வெவ்வேறாக யாவை என்பதையும்

அவர் இச்சபையில் அறிவிப்பாரா?

(ஆ) இன்றேல், ஏன்?

8.

கௌரவ அனூர திசாநாயக்க,— கல்வி அமைச்சரைக் கேட்பதற்கு,— (1)

- (அ) பிலியந்தலை வலயக் கல்விப் பணிப்பாளரின் கையொப்பத்துடன் 2012.02.20 ஆம் திகதி வேவல ஆனந்த சமரகோன் வித்தியாலயத்தின் அதிபருக்கு அனுப்பப்பட்ட கடிதத்தின் மூலம்,
- (i) மேற்படி பாடசாலையில் 5 ஆம் ஆண்டில் சித்தியடைகின்ற மாணவர்களை மாம்பே தர்மராஜ வித்தியாலயத்திற்கு அனுமதிக்க உடனடியாக நடவடிக்கை மேற்கொள்ளுமாறும்;
- (ii) மகிந்த சிந்தனை எதிர்காலத்திற்கான தொலைநோக்கின் கீழ் வேவல ஆனந்த சமரகோன் வித்தியாலயத்தின் அபிவிருத்திக்காக பெருமளவு நிதியை அரசாங்கம் செலவிட்டுள்ளதென்பதையும்

அறிவிக்கப்பட்டுள்ளதை அவர் அறிவாரா?

- (ஆ) (i) வேவல ஆனந்த சமரகோன் வித்தியாலயத்தின் அபிவிருத்திக்காக ஈடுபடுத்தப்பட்டுள்ள நிதி எவ்வளவு என்பதையும்;
- (ii) மேற்படி நிதி ஈடுபடுத்தப்பட்டுள்ள பணிகள் யாவை என்பதையும்;
- (iii) மேற்படி நிதியை யார், எந்த நிகழ்ச்சித்திட்டத்தின் கீழ் வழங்கியுள்ளார்கள் என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

3751/ '13

9.

கௌரவ சுஜீவ சேனசிங்க,— பெற்றோலியக் கைத்தொழில்கள் அமைச்சரைக் கேட்பதற்கு,— (1)

- (அ) (i) 2013 பெப்ரவரி 23 ஆம் திகதியின் பின்னர் சுத்திகரிக்கப்பட்டு சந்தைக்கு விநியோகிப்பதற்காக இறக்குமதி செய்யப்பட்ட மசகு எண்ணெய் ஒரு பீப்பாவின் விலை இலங்கை ரூபாவில் எவ்வளவென்பதையும்;
- (ii) மேற்படி மசகு எண்ணெய் ஒரு பீப்பாவின் சுத்திகரிப்புச் செலவினம் எவ்வளவென்பதையும்;
- (iii) சுத்திகரிக்கப்பட்ட பெற்றோல், டீசல். மண்ணெண்ணெய் ஒரு லீற்றருக்கான வரி மற்றும் இலாபத்தை சேர்ப்பதற்கு முன்னர் ஏற்கப்படும் செலவினம் தனித்தனியே எவ்வளவென்பதையும்;
- (iv) டீசல் மற்றும் மண்ணெண்ணெய் ஒரு லீற்றரின் விலையில் சேர்க்கப்பட்ட வரி மற்றும் இலாபம் தனித்தனியே எவ்வளவென்பதையும்

அவர் இச்சபையில் அறிவிப்பாரா?

- (ஆ) (i) 2013 பெப்ரவரி 23 ஆம் திகதி தொடக்கம் விற்பனைக்காக இறக்குமதி செய்யப்பட்ட சுத்திகரிக்கப்பட்ட டீசல் மற்றும் மண்ணெண்ணெய் ஒரு லீற்றருக்கு செலவிடப்பட்ட பணத் தொகை தனித்தனியே எவ்வளவென்பதையும்;
- (ii) 2013 பெப்ரவரி 24 ஆம் திகதி தொடக்கம் பெற்றோல், டீசல், மண்ணெண்ணெய் ஒரு லீற்றரின் விற்பனை விலை தனித்தனியே எவ்வளவென்பதையும்

அவர் குறிப்பிடுவாரா?

- (இ) (i) மேற்படி எரிபொருள் விலைகளை நிர்ணயிப்பதற்கு, இலங்கை பெற்றோலியக் கூட்டுத்தாபனத்தின் முகாமைத்துவ வினைத்திறனின்மை, விரயம் மற்றும் ஊழல்களே காரணமாகும் என்பதை ஏற்றுக்கொள்கின்றாரா என்பதையும்;
- (ii) இவ்வாறான நிலைமையினை சீராக்கி நியாயமான விலையில் எரிபொருளை விற்பனை செய்வதற்கு நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

- (ஈ) இன்றேல், ஏன்?

3082/ '12

10.

கௌரவ புத்திக பதிரண,— சுகாதார அமைச்சரைக் கேட்பதற்கு,— (1)

- (அ) 2005 ஆம் ஆண்டு முதல் 2012ஆம் ஆண்டு வரையிலான காலப்பகுதியில்,

- (i) மதுபானப் பாவனையினால் நோயாளர்களானவர்களின் எண்ணிக்கை;
- (ii) மதுபானப் பாவனையினால் நோயாளர்களாகி இறந்தவர்களின் எண்ணிக்கை;
- (iii) மதுபானப் பாவனையினால் நேர்ந்த வாகன விபத்துக்கள் காரணமாக இறந்தவர்களின் எண்ணிக்கை;
- (iv) அரசாங்கம் சுகாதாரத்துக்காக செலவிடும் பணத்தில், மதுபானப் பாவனையினால் நோய்வாய்ப்படுவோருக்காக செலவிடும் பணத்தொகை வருடாந்தம் வெவ்வேறாக யாது என்பதை அவர் இச்சபைக்கு அறிவிப்பாரா?

- (ஆ) இன்றேல், ஏன்?

11.

கௌரவ பி.ஹரிசன்,— வனசீவராசிகள் வளப் பேணுகை அமைச்சரைக் கேட்பதற்கு,— (1)

- (அ) (i) இலங்கையினுள் இன்று வரை இனங்காணப்பட்டுள்ள வண்ணத்துப்பூச்சி இனங்களின் எண்ணிக்கை எவ்வளவென்பதையும்;
- (ii) இவற்றுள் இனங்காணப்பட்டுள்ள இலங்கைக்கே உரித்தான வண்ணத்துப்பூச்சி இனங்களின் எண்ணிக்கை எவ்வளவென்பதையும்;
- (iii) இலங்கைக்கே உரித்தான வண்ணத்துப்பூச்சிகளில் அழிவடைந்துள்ள அல்லது அழிவடையும் ஆபத்துக்கு உள்ளாகியுள்ள வண்ணத்துப்பூச்சி இனங்களின் எண்ணிக்கை எவ்வளவென்பதையும்;
- (iv) மேற்படி அழிவடையும் ஆபத்துக்கு உள்ளாகியுள்ள வண்ணத்துப்பூச்சி இனங்களை பாதுகாப்பதற்கு மேற்கொள்ளப்பட்டுள்ள நடவடிக்கைகள் யாவையென்பதையும்

அவர் குறிப்பிடுவாரா?

(ஆ) இன்றேல், ஏன்?

12.

கௌரவ ரவி கருணாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,— (1)

- (அ) சபுகஸ்கந்த எண்ணெய் சுத்திகரிப்பு ஆலையை மேம்படுத்துவதற்காக உத்தேசிக்கப்பட்ட நவீனமயமாக்கல் தொடர்பாக,
- (i) தற்போதைய நிலைமை;
- (ii) பயன்படுத்தப்படுகின்ற தொழில்நுட்பம்;
- (iii) சம்பந்தப்பட்ட நாடு;
- (iv) குறிப்பிட்ட நவீனமயமாக்கல் ஏன் இன்னும் மேற்கொள்ளப்படவில்லை ஆகியவற்றை அவர் கூறுவாரா?

- (ஆ) (i) 2009 ஆம் ஆண்டு ஈரானிய அரசாங்கத்தால் கடனாக வழங்க உறுதியளிக்கப்பட்ட 1.5 பில்லியன் அமெரிக்க டொலர்களை ஏன் சபுகஸ்கந்த எண்ணெய் சுத்திகரிப்பு நவீனமயமாக்கலுக்காகப் பயன்படுத்தவில்லை என்பதையும்;
- (ii) மேற்குறிப்பிட்ட கடனைத் திரும்பச் செலுத்தும் காலம் ஆகியவற்றையும் அவர் கூறுவாரா?

(இ) இன்றேல், ஏன்?

13.

கௌரவ அனூர திசாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,— (1)

(அ) 2012 ஆம் ஆண்டு இலங்கைப் பெற்றோலியக் கூட்டுத்தாபனத்தின், பிரதம நிறைவேற்றுநர் பதவிக்கு,

- (i) ஆட்சேர்ப்பதற்காக நடாத்தப்படும் நேர்முகப் பரீட்சைக்கு அழைப்பது தொடர்பாக பத்திரிகை அறிவித்தலொன்று வெளியிடப்பட்டதா என்பதையும்;
- (ii) மேற்படி பதவிக்கு ஆட்சேர்ப்பது தொடர்பாக விண்ணப்பங்கள் கோரப்பட்டுள்ளனவா என்பதையும்;
- (iii) ஆமெனில், அதற்கமைய விண்ணப்பங்களைச் சமர்ப்பித்தவர்கள் யாவர் என்பதையும்;
- (iv) மேற்படி அழைப்புக்கு அமைய, தெரிவு செய்யப்பட்ட ஆட்கள் சேவைக்கு ஆட்சேர்க்கப்படாமைக்கான காரணங்கள் யாவை என்பதையும் அவர் குறிப்பிடுவாரா?

- (ஆ) (i) இலங்கைப் பெற்றோலியக் கூட்டுத்தாபனத்தின் தற்போதைய முகாமைத்துவப் பணிப்பாளரின் பெயர் யாது என்பதையும்;
- (ii) இவரின் தகைமைகள் யாவை என்பதையும்;
- (iii) இவர் சேவைக்கு ஆட்சேர்க்கப்பட்ட திகதி யாது என்பதையும்;
- (iv) இவரின் சம்பள அளவுத்திட்டங்கள் யாவை என்பதையும் தனித்தனியே அவர் குறிப்பிடுவாரா?

(இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2014) — (ஒதுக்கப்பட்ட மூன்றாம் நாள்) — விவாதம் ஒத்திவைக்கப்பட்ட விடயம் (2013, நவம்பர் 21) [1].

* 2.

இலங்கை கொள்கைக் கற்கைகள் நிறுவகம் (திருத்தச்) சட்டமூலம் — இரண்டாம் மதிப்பீடு.

* 3.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 4.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதி 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதி 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதி 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

11.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்)
சட்டமூலம் — பரிசீலனை

12.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

13.

மைத்திரிபால சேனாநாயக்க மன்றம் (கூட்டிணைத்தல்) சட்டமூலம் — இரண்டாம்
மதிப்பீடு

14.

ஹேண்ட்ஸ் பொ எடியுகேஷன் மன்றம் (கூட்டிணைத்தல்) சட்டமூலம் — இரண்டாம்
மதிப்பீடு

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப்
பிரேரணை கொண்டுவரப்பட்டு எடுத்தியம்பப்பெற்றது.
